
Çoxhörmətli Cəlal müəllim! 


Sizi Azərbaycanın elmi ictimaiyyəti adından 
ad gününüz münasibətilə ürəkdən təbrik edir, 
Sizə uzun ömür, möhkəm can sağlığı, Azərbaycan 
elminin inkişafı, xalqımızın və dövlətimizin rifahı 
naminə səmərəli fəaliyyət arzulayırıq. 
TARİXSİNİZ1I Sizin keç kəsə 
bənzəməyən, heç kimi təkrarlamayan unikal elm 
və həyat yolunuz var. Bu yol heç kimi təkrarlamır. 


Siz — canlı 


Siz orifinal, fundamental tədqiqatların, dünya 
elminə yeniliklər gətirən qlobal nəticələrin müəl- 
lifisiniz. 

Siz yer üzərində həyatın əsasını təşkil edən 
fotosintez prosesini kompleks tədqiq etməklə elmə 
böyük yeniliklər vermisiniz. Fototənəffüs prosesi 
ilə baglı əldə etdiyiniz qlobal nəticə isə dünya 
elminin tarixinə qızıl hərflərlə yazılacaqdır. 

Siz sözün əsl mənasında böyük alimsiniz, 
elmə olan münasibətiniz heç bir vaxt dəyişməyib. 
Həmişə “Elm - həqiqətdir!” fikrini əsas tutmuş, 
həqiqəti dərk etməyi həyatınızın əsas amalı hesab 
etmisiniz.Sizin böyük uzaqgörənliyiniz və gələcəyi 
görmək bacarığınız bütün istiqamətlərdə özünü 
sübut etmişdir. 

Azərbaycanda elmin bütün sahələrinin, o 
cümlədən biologiya elminin inkişafında Sizin 
misilsiz xidmətləriniz vardır. Respublikamızda 
biologiya elminin yeni istiqamətlərinin, o cüm- 
lədən, molekulyar biologiya, molekulyar genetika, 
gen və hüceyrə biotexnologiyası, riyazi biologiya, 
kompüter biologiyası və bioinformatikanın bünöv- 
rəsinin qoyulması və əsaslı surətdə inkişaf etdiril- 
məsi məhz Sizin adınızla baglıdır. 

Xüsusi qeyd olunmalıdır ki, biologiyada in- 
teqrativ yanaşmaların dünyada ilk təşəbbüskar- 
larından biri və məhz birincisi Siz olmusunuz. 

Siz dərin fundamental elmi böyük praktika ilə 
birləşdirməyi bacaran nadir şəxsiyyətlərdənsiniz. 
Siz dünyada unikal hesab olunan buğda geno- 
fondunun müəllifisiniz. Siz fundamental tədqiqat- 
larda aldığınız elmi nəticələri seleksiya işində 
məharətlə istifadə edərək çoxsaylı yüksək məhsul- 
dar və ətraf mühit amillərinə davamlı buğda 
sortları yaratmısınız ki, bunların nəticəsində bu 
gün Azərbaycan xalqının çörək problemi yoxdur. 

Sizin rəhbərliyiniz altında Azərbaycanda bitki 
genetik ehtiyatları üzrə Milli Proqram və biomüx- 
təlifliyin qorunması və səmərəli istifadəsi stra- 

tegiyası işlənilib hazırlanmış və Bitki Genbankı 
yaradılmışdır. Azərbaycanda təbii floranın öyrə- 
nilməsi sahəsində mühüm işlər görülmüş, nadir və 
nəsli kəsilməkdə olan bitki və göbələklərinin daxil 
edildiyi “Azərbaycanın Qırmızı Kitabı”nın 2-ci 
nəşri dərc olunmuşdur. 

Azərbaycanda dövlətçiliyin qorunmasında və 
inkişafında Sizin fəaliyyətiniz danılmazdır. Siz 
güclü bir şəxsiyyət kimi ən çətin dövrlərdə sın- 
madınış, əyilmədiniz və bütün təzyiqlərə mətanətlə 
sinə gərdiniz. Uluöndərimiz, müasir müstəqil 
Azərbaycanın memarı və qurucusu, xalqımızın 
dahi oğlu, görkəmli dövlət xadimi Heydər Əliyevə 
dayaq oldunuz. Bu gün də Heydər Əliyev siyasi 
kursunun layiqli davamçısı, Azərbaycan dövlətini 
böyük inkişaf yoluna çıxaran və beynəlxalq 
miqyasda yüksək səviyyədə təmsil edən Prezident 
İlham Əliyevə dayaqsınız. 

Siz böyük bir elmi məktəb yaratmısınız. Cəlal 
ƏLİYEV Məktəbinin tələbələri bu gun həm Azər- 
baycanda, həm də dünyanın ən qabaqcıl ölkələ- 
rinin aparıcı elm mərkəzlərində və universitet- 
lərində uğurla çalışır, öz elmi nəticələri ilə geniş 
tanınaraq Azərbaycan xalqına şərəf gətirirlər. 

Azərbaycan elminin dünyada tanınmasında, 
təbliğ olunmasında və beynəlxalq elmi təşkilat- 
larla əlaqələr qurulmasında da Sizin misilsiz 
xidmətləriniz vardır. 5-9 iyun 2013-cü ildə Bey- 
nəlxalq Fotosintez cəmiyyəti tərəfindən Bakı şəhə- 
rində dünyanın 32 ölkəsindən 350 nümayəndənin 
iştirakı ilə Sizin yubileyinizə həsr olunmuş kon- 
fransın keçirilməsi də bunun bariz nümunəsidir. 
Bu konfrans beynəlxalq səviyyədə azərbaycanlı 
alimə həsr olunan ilk tədbir idi. Məhz Sizin əldə 
edtiyiniz böyük nəticələr və onların beynəlxalq 
aləmdə yüksək səviyyədə qəbul edilməsi nəticə- 
sində bu gün Azərbaycan dünyada fotosintez üzrə 
tədqiqatların mərkəzi hesab olunur. 

Sizi ad gününüz münasibətilə bir daha ürək- 
dən təbrik edir, Sizə möhkəm can sağlığı, daim 
sadiq olduğunuz yaradıcı işinizdə və şərəfli həyat 
yolunuzda yeni-yeni uğurlar diləyirik! 

